



ಕೌಶಲ್ಯ ವಿಕಾಸ ಭವನ, ಗ್ರಾಮಗಂಗೋತ್ರಿ ಆವರಣ, ನಾಗಾವಿ ಗದಗ-582103

KoushalyaVikasBhavan, GramaGangothri Campus, Nagavi, Gadag-582103

E-mail: mgrdpruadmissions@gmail.com

Phone: 08372-230338, Fax: 08372-297343

No: RDPRU 37 ACA 2025

Date: 12-02-2026

ಶೈಕ್ಷಣಿಕ ವರ್ಷ 2025-26 ರ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ ಪ್ರಮಾಣ ಪತ್ರ ಕೋರ್ಸ್
ವಿದ್ಯಾರ್ಥಿಗಳಿಗೆ ಪ್ರವೇಶ ಮಾರ್ಗಸೂಚಿಗಳು

ಉಲ್ಲೇಖ: ಮಾನ್ಯ ಕುಲಪತಿಗಳ ಅನುಮೋದನೆ ದಿನಾಂಕ: 12-02-2026

1. ವ್ಯಾಖ್ಯಾನಗಳು:

(ಅ) ಅರ್ಜಿ ನಮುನೆ

ಅರ್ಜಿ ನಮುನೆ ಎಂದರೆ ಪ್ರವೇಶಕ್ಕಾಗಿ ಅರ್ಹ ಅಭ್ಯರ್ಥಿಯು ಸಲ್ಲಿಸುವ ದಾಖಲೆ. ಅಭ್ಯರ್ಥಿಯು ನಿಗದಿತ ಅರ್ಜಿ ನಮುನೆ ಮೂಲಕ ಮಹಾತ್ಮ ಗಾಂಧಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ವಿಶ್ವವಿದ್ಯಾಲಯ, ಕೌಶಲ್ಯ ವಿಕಾಸ ಭವನ, ಗ್ರಾಮ ಗಂಗೋತ್ರಿ ಆವರಣ, ನಾಗಾವಿ, ಗದಗ-582103 ಇವರಿಗೆ ಅರ್ಜಿ ಸಲ್ಲಿಸಬೇಕು. ಅರ್ಜಿ ಜೊತೆಗೆ ಅಗತ್ಯ ದಾಖಲೆಗಳ ಸ್ವಯಂ ದೃಢೀಕೃತ ಪ್ರತಿಗಳನ್ನು ಸಲ್ಲಿಸಬೇಕು. ಅಂಕಪಟ್ಟಿ, ಜಾತಿ ಪ್ರಮಾಣ ಪತ್ರ, ಅಧ್ಯಯನ ಪ್ರಮಾಣ ಪತ್ರ, ಆದಾಯ ಪ್ರಮಾಣ ಪತ್ರ, ಕನ್ನಡ ಮಾಧ್ಯಮ ಪ್ರಮಾಣ ಪತ್ರ, ಗ್ರಾಮೀಣ ಪ್ರಮಾಣ ಪತ್ರ, ಸೇವೆಯಲ್ಲಿ ಇರುವ ಅಭ್ಯರ್ಥಿಗಳಿಗೆ ಸೇವಾ / ಅನುಭವ ಪ್ರಮಾಣ ಪತ್ರ ಹಾಗೂ ವಿಶ್ವವಿದ್ಯಾಲಯ ಸೂಚಿಸುವ ಇತರೆ ದಾಖಲೆಗಳು, ಅರ್ಜಿಯನ್ನು ಅಂಚೆ ಅಥವಾ ಸೂಚಿಸಲಾದ ಇತರೆ ವಿಧಾನಗಳ ಮೂಲಕ ಸಲ್ಲಿಸಬಹುದು.

(ಆ) ಪರಿಶೀಲನಾ ಪ್ರಕ್ರಿಯೆ

ಅಭ್ಯರ್ಥಿಯು ಅರ್ಜಿಯೊಂದಿಗೆ ಸಲ್ಲಿಸಿದ ದಾಖಲೆಗಳ ಪರಿಶೀಲನೆ ನಡೆಸುವ ಪ್ರಕ್ರಿಯೆ. ಅಪೂರ್ಣ ಅರ್ಜಿಗಳನ್ನು ತಿರಸ್ಕರಿಸಲಾಗುತ್ತದೆ.

(ಇ) ದೃಢೀಕರಣ ಪ್ರಕ್ರಿಯೆ

ಅಭ್ಯರ್ಥಿಯು ಕೌನ್ಸೆಲಿಂಗ್ ಹಾಜರಾಗುವ ಮೊದಲು ಅವರ ಮೂಲ ದಾಖಲೆಗಳ ಮಾನ್ಯತೆ ಪರಿಶೀಲಿಸುವ ಪ್ರಕ್ರಿಯೆ.

(ಈ) ಕೌನ್ಸೆಲಿಂಗ್

ಕೌನ್ಸೆಲಿಂಗ್ ಎಂದರೆ ಅಭ್ಯರ್ಥಿಯು ಪ್ರವೇಶ ಕೌನ್ಸೆಲಿಂಗ್ ದಿನಾಂಕದಲ್ಲಿ ಕೌನ್ಸೆಲಿಂಗ್ ಮತ್ತು ಪ್ರವೇಶ ಕೌಂಟರ ಮುಂದೆ ಹಾಜರಾಗುವ ಪ್ರಕ್ರಿಯೆ, ಅಭ್ಯರ್ಥಿಯ ಆಯ್ಕೆ ಮೆರಿಟ್ ಮತ್ತು ಮೀಸಲಾತಿ ಆಧಾರದ ಮೇಲೆ ನಡೆಯುತ್ತದೆ. ಅಗತ್ಯವಿದ್ದಲ್ಲಿ ಕೌನ್ಸೆಲಿಂಗ್ ಆನ್‌ಲೈನ್ ಮೂಲಕವೂ ನಡೆಸಬಹುದು.

2. 2025-26 ರ ಆರು ತಿಂಗಳ ಪ್ರಮಾಣ ಪತ್ರ ಕೋರ್ಸ್ ಪ್ರವೇಶ ಅರ್ಹತೆ ಮತ್ತು ಅಧ್ಯಯನ ಕೇಂದ್ರ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಪ್ರಮಾಣ ಪತ್ರ ಕೋರ್ಸ್‌ಗೆ ಅರ್ಹತೆ:

ಕರ್ನಾಟಕ ಶಾಲಾ ಪರೀಕ್ಷಾ ಮತ್ತು ಮೌಲ್ಯಮಾಪನ ಮಂಡಳಿ, ಕರ್ನಾಟಕ ಸರ್ಕಾರದಿಂದ SSLC / 10 ನೇ ತರಗತಿ ಉತ್ತೀರ್ಣರಾಗಿರಬೇಕು ಅಥವಾ CBSC / ಇತರೆ ರಾಜ್ಯ ಅಥವಾ ಮಾನ್ಯತೆ ಪಡೆದ ಮಂಡಳಿ / ಇಲಾಖೆಯಿಂದ ಸಮಾನ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿರಬೇಕು.

ಅಧ್ಯಯನ ಕೇಂದ್ರ:

ಮಹಾತ್ಮ ಗಾಂಧಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ವಿಶ್ವವಿದ್ಯಾಲಯ, ಕೌಶಲ್ಯ ವಿಕಾಸ ಭವನ, ಗ್ರಾಮ ಗಂಗೋತ್ರಿ ಆವರಣ, ನಾಗಾವಿ, ಗದಗ-582103

ತರಗತಿಗಳ ವಿಧಾನ:

- ❖ ನಿಯಮಿತ ವಾರದ ಶನಿವಾರ ಮತ್ತು ಭಾನುವಾರ ಆನ್‌ಲೈನ್ ತರಗತಿಗಳು.
- ❖ ಪ್ರಥಮ 2 ದಿನ ಆನ್‌ಲೈನ್ ತರಗತಿಗಳು ವಿಶ್ವವಿದ್ಯಾಲಯದಲ್ಲಿ ಜರಗುತ್ತವೆ.
- ❖ ಕೊನೆಯ 3 ದಿನ ಆನ್‌ಲೈನ್ ತರಗತಿಗಳು ವಿಶ್ವವಿದ್ಯಾಲಯದಲ್ಲಿ ಜರಗುತ್ತವೆ.

3. ಕಡ್ಡಾಯ ಹಾಜರಾತಿ

ಒಟ್ಟು ಶೇ 75% ಹಾಜರಾತಿ ಕಡ್ಡಾಯ. ಪ್ರತಿಯೊಂದು ವಿಷಯದಲ್ಲಿ ಕನಿಷ್ಠ ಶೇ 65% ಹಾಜರಾತಿ ಇರಬೇಕು. ಈ ನಿಯಮ ಪಾಲಿಸದಿದ್ದರೆ ಅಂತಿಮ ಪರೀಕ್ಷೆಗೆ ಹಾಜರಾಗಲು ಅವಕಾಶ ಇರುವುದಿಲ್ಲ.

4. ಪ್ರವೇಶ ಮೀಸಲಾತಿ

(ಅ) ಪ್ರಮಾಣಪತ್ರ ಕೋರ್ಸ್ ಪ್ರವೇಶ ಸಾಮರ್ಥ್ಯವನ್ನು ವಿಶ್ವವಿದ್ಯಾಲಯ ಕಾಲಕಾಲಕ್ಕೆ ನಿಗದಿಪಡಿಸುತ್ತದೆ. ಒಟ್ಟು ಸೀಟ್‌ಗಳಲ್ಲಿ ಶೇ 15% ಕರ್ನಾಟಕೇತರ ಅಭ್ಯರ್ಥಿಗಳಿಗೆ ಮತ್ತು ಶೇ 8% ಹೈದರಾಬಾದ್ - ಕರ್ನಾಟಕ ಪ್ರದೇಶದ ಅಭ್ಯರ್ಥಿಗಳಿಗೆ ಮೀಸಲಾಗಿದೆ.

(ಆ) ವಿವಿಧ ವರ್ಗಗಳ ಹಂಚಿಕೆ ಕರ್ನಾಟಕ ಸರ್ಕಾರದ ಮೀಸಲಾತಿ ನೀತಿ ಪ್ರಕಾರವಾಗಿರುತ್ತದೆ.

ವರ್ಗ	ಮೀಸಲಾತಿ (%)
ಅನುಸೂಚಿತ ಜಾತಿ (SC-A,B,C)	17
ಅನುಸೂಚಿತ ಪಂಗಡ (ST)	07
ವರ್ಗ-1	04
ವರ್ಗ-IIA	15
ವರ್ಗ-IIB	04
ವರ್ಗ-IIIA	04
ವರ್ಗ-IIIB	05
ಸಾಮಾನ್ಯ	44

5. ಮೀಸಲಾತಿ ಅರ್ಹತೆಗಳು ಮತ್ತು ಮಾನದಂಡಗಳು

(i) ಗ್ರಾಮೀಣ ಅಭ್ಯರ್ಥಿ (Rural Candidate):

"ಗ್ರಾಮೀಣ ಅಭ್ಯರ್ಥಿ" ಎಂದರೆ "ಕರ್ನಾಟಕ ವಿದ್ಯಾರ್ಥಿ" ಆಗಿದ್ದು, ಕರ್ನಾಟಕ ಮುನ್ಸಿಪಲ್ ಕಾಯ್ದೆ 1964 ಅಥವಾ ಕರ್ನಾಟಕ ಮುನ್ಸಿಪಲ್ ಕಾರ್ಪೊರೇಷನ್ ಕಾಯ್ದೆ 1976 ರಲ್ಲಿ ಉಲ್ಲೇಖಿಸಲಾದ ಬೃಹತ್ ನಗರ ಪ್ರದೇಶ, ಸಣ್ಣ ನಗರ ಪ್ರದೇಶ ಅಥವಾ ಪರಿವರ್ತನಾ ಪ್ರದೇಶಗಳ ವ್ಯಾಪ್ತಿಯ ಹೊರಗಿನ ಪ್ರದೇಶಗಳಲ್ಲಿ (ಸರ್ಕಾರಿ ಆದೇಶ ಸಂಖ್ಯೆ: ED 01 TEC 2002, ಬೆಂಗಳೂರು, ದಿನಾಂಕ: 01-02-2002 ರಂತೆ) 1ನೇ ತರಗತಿಯಿಂದ 10ನೇ ತರಗತಿಯವರೆಗೆ ಹತ್ತು ಪೂರ್ಣ ಶೈಕ್ಷಣಿಕ ವರ್ಷಗಳ ಕಾಲ ವ್ಯಾಸಂಗ ಮಾಡಿದವರಾಗಿರಬೇಕು.

ಅರ್ಹತೆಯ ಮಾನದಂಡಗಳು 'ಕರ್ನಾಟಕ ನಾಗರಿಕ ಸೇವೆಗಳ (ಗ್ರಾಮೀಣ ಅಭ್ಯರ್ಥಿಗಳಿಗೆ ಹುದ್ದೆಗಳ ನೇಮಕಾತಿ ಮೀಸಲಾತಿ) ಕಾಯ್ದೆ 2000' (ಕರ್ನಾಟಕ ಕಾಯ್ದೆ 1, 2001) ರಂತೆ ಇರತಕ್ಕದ್ದು. ಸರ್ಕಾರಿ ಅಧಿಸೂಚನೆಯಂತೆ ಗ್ರಾಮೀಣ ಪ್ರದೇಶದಲ್ಲಿ 1 ರಿಂದ 10ನೇ ತರಗತಿಯವರೆಗೆ 10 ಪೂರ್ಣ ಶೈಕ್ಷಣಿಕ ವರ್ಷಗಳ ಕಾಲ ವ್ಯಾಸಂಗ ಮಾಡಿದ ಅಭ್ಯರ್ಥಿಗಳು ಗ್ರಾಮೀಣ ಮೀಸಲಾತಿಯ ಪ್ರಯೋಜನ ಪಡೆಯಲು ಅರ್ಹರಾಗಿರುತ್ತಾರೆ. ಆದರೆ, ಒಂದು ಪ್ರದೇಶವನ್ನು 'ನಗರ ಪ್ರದೇಶ' ಎಂದು ಘೋಷಿಸುವ ಮುನ್ನ ಅಭ್ಯರ್ಥಿಯು ಅಲ್ಲಿ 1 ರಿಂದ 10ನೇ ತರಗತಿಯವರೆಗೆ ವ್ಯಾಸಂಗ ಮಾಡಿದ್ದರೆ, ಅಂತಹ ಅಭ್ಯರ್ಥಿಗಳು ಸಹ ಗ್ರಾಮೀಣ ಮೀಸಲಾತಿ ಸೌಲಭ್ಯವನ್ನು ಪಡೆಯಲು ಅರ್ಹರಾಗಿರುತ್ತಾರೆ.

(ii) ಕನ್ನಡ ಮಾಧ್ಯಮ ಅಭ್ಯರ್ಥಿ (Kannada Medium Candidate):

"ಕನ್ನಡ ಮಾಧ್ಯಮ ಅಭ್ಯರ್ಥಿ" ಎಂದರೆ "ಕರ್ನಾಟಕ ವಿದ್ಯಾರ್ಥಿ" ಆಗಿದ್ದು, 1ನೇ ತರಗತಿಯಿಂದ 10ನೇ ತರಗತಿಯವರೆಗೆ ಪೂರ್ಣ ಹತ್ತು ಶೈಕ್ಷಣಿಕ ವರ್ಷಗಳ ಕಾಲ ಕನ್ನಡ ಮಾಧ್ಯಮದಲ್ಲಿ ವ್ಯಾಸಂಗ ಮಾಡಿರಬೇಕು. (ಸರ್ಕಾರಿ ಆದೇಶ ಸಂಖ್ಯೆ: ED 118 UEC 2000, ಬೆಂಗಳೂರು, ದಿನಾಂಕ: 04-06-2000 ಮತ್ತು ತಿದ್ದುಪಡಿ ಮಾಡಿದ ಸರ್ಕಾರಿ ಆದೇಶ ಸಂಖ್ಯೆ: ED 02 UEC 2002, ಬೆಂಗಳೂರು, ದಿನಾಂಕ: 14-10-2005 ರಂತೆ).

(iii) ವಿಕಲಚೇತನ / ದೃಷ್ಟಿ ವಿಕಲಚೇತನ ಕೋಟಾ (Differently Abled / Visually

Challenged Quota):

"ವಿಕಲಚೇತನ / ದೃಷ್ಟಿ ವಿಕಲಚೇತನ" ಅಭ್ಯರ್ಥಿ ಎಂದರೆ "ಕರ್ನಾಟಕ ವಿದ್ಯಾರ್ಥಿ" ಆಗಿದ್ದು, 'ವಿಕಲಚೇತನ ವ್ಯಕ್ತಿಗಳ (ಸಮಾನ ಅವಕಾಶಗಳು, ಹಕ್ಕುಗಳ ರಕ್ಷಣೆ ಮತ್ತು ಪೂರ್ಣ ಭಾಗವಹಿಸುವಿಕೆ) ಕಾಯ್ದೆ 1995' (ಕೇಂದ್ರ ಕಾಯ್ದೆ 1, 1996) ರ ಅಡಿಯಲ್ಲಿ ನೀಡಲಾದ ಅರ್ಥ ಮತ್ತು ವ್ಯಾಖ್ಯಾನಕ್ಕೆ ಒಳಪಡುವವರಾಗಿರಬೇಕು.

6. ಹೆಚ್ಚುವರಿ ಸೀಟುಗಳು (Supernumerary Seats)

ಹೆಚ್ಚುವರಿ ಸೀಟುಗಳು ಸರ್ಟಿಫಿಕೇಟ್ ಕೋರ್ಸ್‌ನ ಸಾಮಾನ್ಯ ಸೀಟುಗಳ ಸಂಖ್ಯೆಗಿಂತ ಹೆಚ್ಚುವರಿಯಾಗಿರುತ್ತವೆ. ಈ ಸೀಟುಗಳನ್ನು ಆಯಾ ಕೋಟಾದಡಿ ಮೆರಿಟ್ ಆಧಾರದ ಮೇಲೆ ಹಂಚಿಕೆ ಮಾಡಲಾಗುತ್ತದೆ. ಒಂದು ವೇಳೆ ಈ ಸೀಟುಗಳು ಭರ್ತಿಯಾಗದಿದ್ದರೆ, ಅವುಗಳನ್ನು ಹಾಗೆಯೇ ಉಳಿಸಿಕೊಳ್ಳಲಾಗುವುದು (Freeze).

1. ಎನ್.ಎಸ್.ಎಸ್ (NSS) ಕೋಟಾ: (ಒಂದು ಸೀಟು)

ಎನ್.ಎಸ್.ಎಸ್ ಕೋಟಾದಡಿ ಸೀಟು ಬಯಸುವ ಅಭ್ಯರ್ಥಿಯು "ಕರ್ನಾಟಕ ವಿದ್ಯಾರ್ಥಿ" ಆಗಿರಬೇಕು ಮತ್ತು ಪದವಿ ಪೂರ್ವ ಶಿಕ್ಷಣದ (PUC) ಅವಧಿಯಲ್ಲಿ ಕನಿಷ್ಠ ಒಂದು ಕಾಲೇಜು ಶಿಬಿರದಲ್ಲಿ ಭಾಗವಹಿಸಿ, ಎರಡು ವರ್ಷಗಳ ಎನ್.ಎಸ್.ಎಸ್ ಸೇವೆಯನ್ನು ಪೂರೈಸಿರಬೇಕು.

2. ಎನ್.ಸಿ.ಸಿ (NCC) ಕೋಟಾ: (ಒಂದು ಸೀಟು)

ಎನ್.ಸಿ.ಸಿ ಕೋಟಾದಡಿ ಸೀಟು ಬಯಸುವ ಅಭ್ಯರ್ಥಿಯು "ಕರ್ನಾಟಕ ವಿದ್ಯಾರ್ಥಿ" ಆಗಿರಬೇಕು ಮತ್ತು ಕನಿಷ್ಠ ಎನ್.ಸಿ.ಸಿ (ಅ) ಪ್ರಮಾಣಪತ್ರವನ್ನು ಹೊಂದಿರಬೇಕು.

3. ಸಾಂಸ್ಕೃತಿಕ ಕೋಟಾ (Cultural Quota): (ಒಂದು ಸೀಟು)

ಸಾಂಸ್ಕೃತಿಕ ಕೋಟಾದಡಿ ಸೀಟು ಬಯಸುವ ಅಭ್ಯರ್ಥಿಯು "ಕರ್ನಾಟಕ ವಿದ್ಯಾರ್ಥಿ" ಆಗಿರಬೇಕು ಮತ್ತು ಕನಿಷ್ಠ ಒಂದು ಅಂತರ-ಶಾಲಾ ಸ್ಪರ್ಧೆಯಲ್ಲಿ ಭಾಗವಹಿಸಿರಬೇಕು.

4. ಕ್ರೀಡಾ ಕೋಟಾ (Sports Quota): (ಒಂದು ಸೀಟು)

ಕ್ರೀಡಾ ಕೋಟಾದಡಿ ಸೀಟು ಬಯಸುವ ಅಭ್ಯರ್ಥಿಯು "ಕರ್ನಾಟಕ ವಿದ್ಯಾರ್ಥಿ" ಆಗಿರಬೇಕು ಮತ್ತು ಶಾಲಾ ಮಟ್ಟದಲ್ಲಿ ನಿಗದಿಪಡಿಸಿದ ಕ್ರೀಡೆಗಳಲ್ಲಿ ಭಾಗವಹಿಸಿರಬೇಕು.

5. ರಕ್ಷಣಾ ಕೋಟಾ (Defence Quota): (ಒಂದು ಸೀಟು)

ರಕ್ಷಣಾ ಕೋಟಾದಡಿ ಸೀಟು ಬಯಸುವ ಅಭ್ಯರ್ಥಿಯು ಪೋಷಕರಲ್ಲಿ ಒಬ್ಬರು ಭಾರತ ಸರ್ಕಾರದ ರಕ್ಷಣಾ ಪಡೆಗಳಲ್ಲಿ ಸೇವೆ ಸಲ್ಲಿಸುತ್ತಿರಬೇಕು ಅಥವಾ ಸಲ್ಲಿಸಿರಬೇಕು.

6. ತೃತೀಯ ಲಿಂಗಿ (Transgender) ಕೋಟಾ: (ಒಂದು ಸೀಟು)

ತೃತೀಯ ಲಿಂಗಿ ಕೋಟಾದಡಿ ಸೀಟು ಬಯಸುವ ಸಂಬಂಧಿತ ಅಭ್ಯರ್ಥಿಗಳು ಈ ವರ್ಗದಲ್ಲಿ ಅರ್ಜಿ ಸಲ್ಲಿಸಬಹುದು.

7. ಕಾಶ್ಮೀರಿ ವಲಸಿಗರ ಕೋಟಾ (Kashmiri Migrant Quota): (ಒಂದು ಸೀಟು)

ಭಾರತ ಸರ್ಕಾರವು ವ್ಯಾಖ್ಯಾನಿಸಿರುವಂತೆ "ಕಾಶ್ಮೀರಿ ವಲಸಿಗ" ವರ್ಗಕ್ಕೆ ಸೇರಿದ ಅಭ್ಯರ್ಥಿಗಳು ಈ ಕೋಟಾದಡಿ ಸೀಟು ಪಡೆಯಲು ಅರ್ಹರು.

8. ಜಮ್ಮು ಮತ್ತು ಕಾಶ್ಮೀರ ವಿದ್ಯಾರ್ಥಿಗಳು: (ಎರಡು ಸೀಟುಗಳು)

ಜಮ್ಮು ಮತ್ತು ಕಾಶ್ಮೀರ ಪ್ರದೇಶಕ್ಕೆ ಸೇರಿದ ಅಭ್ಯರ್ಥಿಗಳು ಈ ಸೀಟುಗಳಿಗೆ ಅರ್ಹರು. ಈ ಸೀಟುಗಳನ್ನು ವಿಶ್ವವಿದ್ಯಾಲಯ ಧನಸಹಾಯ ಆಯೋಗ (UGC) ಮತ್ತು ಭಾರತ ಸರ್ಕಾರದ ಮಾರ್ಗಸೂಚಿಗಳಂತೆ ಮೀಸಲಿಡಲಾಗುವುದು.

9. ವಿದೇಶಿ ಪ್ರಜೆಗಳ ಕೋಟಾ (Foreign National Quota): (ಎರಡು ಸೀಟುಗಳು)

ಭಾರತದ ಪ್ರಜೆಯಲ್ಲದ ಅಭ್ಯರ್ಥಿಗಳು ಈ ಕೋಟಾದಡಿ ಸೀಟು ಪಡೆಯಲು ಅರ್ಹರು. ಭಾರತ ಸರ್ಕಾರ ಅಥವಾ ಐ.ಸಿ.ಸಿ.ಆರ್ (ICCR) ನಿಂದ ಪ್ರಾಯೋಜಿತರಾದ ಅಭ್ಯರ್ಥಿಗಳಿಗೆ ಆದ್ಯತೆ ನೀಡಲಾಗುವುದು.

10. ಇತರೆ ಮಂಡಳಿಗಳು / ಕರ್ನಾಟಕದ ಹೊರಗಿನ ಅಭ್ಯರ್ಥಿಗಳು:

ಕರ್ನಾಟಕದ ಹೊರಗಿನ ವರ್ಗದಡಿ ಸೀಟು ಬಯಸುವ ಅಭ್ಯರ್ಥಿಯು ಸಿ.ಬಿ.ಎಸ್.ಇ (CBSE) ಅಥವಾ ಯಾವುದೇ ಇತರ ರಾಜ್ಯದ ಮಂಡಳಿಯಿಂದ ಎಸ್.ಎಸ್.ಎಲ್.ಸಿ (SSLC) / 10ನೇ ತರಗತಿ ಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿರಬೇಕು.

7. ಪ್ರವೇಶ ಸಮಿತಿ (Admission Committee)

ಸರ್ಟಿಫಿಕೇಟ್ ಕೋರ್ಸ್‌ಗಾಗಿ ಮಾನ್ಯ ಕುಲಪತಿಗಳು ಒಂದು 'ಪ್ರವೇಶ ಸಮಿತಿ'ಯನ್ನು ರಚಿಸಬಹುದು. ಈ ಪ್ರವೇಶ ಸಮಿತಿಯು ಈ ಕೆಳಗಿನ ಚಟುವಟಿಕೆಗಳ ಯೋಜನೆ, ಸಿದ್ಧತೆ, ನಿರ್ವಹಣೆ ಮತ್ತು ವಿವರಗಳನ್ನು ನಿರ್ವಹಿಸಲು ಜವಾಬ್ದಾರವಾಗಿರುತ್ತದೆ:

(ಎ) ಪ್ರವೇಶಾತಿ ವೇಳಾಪಟ್ಟಿ (ದಿನಾಂಕ, ಸಮಯ ಮತ್ತು ಸ್ಥಳ), ಅಧಿಸೂಚನೆ ಹೊರಡಿಸುವುದು / ಮಾಹಿತಿ ಪುಸ್ತಕ (Brochures) ಮತ್ತು ಇತರ ಸಾಮಗ್ರಿಗಳನ್ನು ಮುದ್ರಿಸುವುದು / ಪ್ರವೇಶ ಪ್ರಕ್ರಿಯೆಯು ಸುಗಮವಾಗಿ ನಡೆಯಲು ವಿದ್ಯಾರ್ಥಿಗಳಿಗೆ ಅಗತ್ಯ ಸಹಾಯ ಮತ್ತು ಮಾರ್ಗದರ್ಶನ ನೀಡುವುದು ಸೇರಿದಂತೆ ಅವರ ಕುಂದುಕೊರತೆಗಳನ್ನು ಪರಿಹರಿಸುವುದು ಮತ್ತು ಪ್ರವೇಶಾತಿ ಸಂಬಂಧಿತ ಇತರ ವಿಷಯಗಳನ್ನು ನಿರ್ವಹಿಸುವುದು.

(ಬಿ) ಪ್ರವೇಶಾತಿ ಸಂಬಂಧಿತ ಎಲ್ಲಾ ಸುತ್ತೋಲೆಗಳನ್ನು ಹೊರಡಿಸುವುದು, ಅರ್ಜಿ ನಮೂನೆಗಳನ್ನು ಸಂಗ್ರಹಿಸಿ ಪರಿಶೀಲಿಸುವುದು ಮತ್ತು ಸೀಟ್ ಮ್ಯಾಟ್ರಿಕ್ಸ್ ಪ್ರಕಾರ ಮಾನ್ಯ ಕುಲಪತಿಗಳು ಅಥವಾ ಕುಲಸಚಿವರ ಅನುಮೋದನೆಯೊಂದಿಗೆ ನಿಗದಿತ ನಮೂನೆಯಲ್ಲಿ ಸಮಗ್ರ ಮೆರಿಟ್ ಪಟ್ಟಿ (Omnibus Merit List) ಮತ್ತು ಆಯ್ಕೆ ಪಟ್ಟಿಯನ್ನು ಸಿದ್ಧಪಡಿಸಿ ಪ್ರಕಟಿಸುವುದು ಪ್ರವೇಶ ಸಮಿತಿಯ ಜವಾಬ್ದಾರಿಯಾಗಿರುತ್ತದೆ.

(ಸಿ) ಪ್ರವೇಶ ಸಮಿತಿಯು ನಿಗದಿತ ನಮೂನೆಯಲ್ಲಿ ತಾತ್ಕಾಲಿಕ ಸಮಗ್ರ ಪಟ್ಟಿಯನ್ನು ಸಿದ್ಧಪಡಿಸಬೇಕು. ಅಲ್ಲದೆ, ಮೀಸಲಾತಿ ಕುರಿತಾದ ಸರ್ಕಾರಿ ಆದೇಶ ಸಂಖ್ಯೆ: ಇಆ 150 BOA 94, ದಿನಾಂಕ 17.09.1994 ಮತ್ತು ಕಾಲಕಾಲಕ್ಕೆ ಹೊರಡಿಸಲಾದ ನಂತರದ ಆದೇಶಗಳನ್ವಯ ಪ್ರತ್ಯೇಕ ಮೆರಿಟ್ ಪಟ್ಟಿಯನ್ನು (ವರ್ಗವಾರು) ಸಿದ್ಧಪಡಿಸಬೇಕು. ಸಮಿತಿಯು ಕೌನ್ಸಿಲಿಂಗ್ ದಿನಾಂಕಕ್ಕಿಂತ ಮೊದಲು ಅನುಮೋದಿತ ಸಮಗ್ರ ಮೆರಿಟ್ ಪಟ್ಟಿ ಮತ್ತು ತಾತ್ಕಾಲಿಕ ಆಯ್ಕೆ ಪಟ್ಟಿಯನ್ನು ಅಧಿಸೂಚಿಸಬೇಕು.

(ಡಿ) ಸರ್ಟಿಫಿಕೇಟ್ ಕೋರ್ಸ್‌ನ ಮೆರಿಟ್ ಪಟ್ಟಿಯನ್ನು ಕರ್ನಾಟಕದ ವಿದ್ಯಾರ್ಥಿಗಳು, ಹೈದರಾಬಾದ್-ಕರ್ನಾಟಕ ವಿದ್ಯಾರ್ಥಿಗಳು ಮತ್ತು ಕರ್ನಾಟಕೇತರ ವಿದ್ಯಾರ್ಥಿಗಳಿಗಾಗಿ ಪ್ರತ್ಯೇಕವಾಗಿ ಸಿದ್ಧಪಡಿಸಿ ಅಧಿಸೂಚಿಸಲಾಗುವುದು.

(ಇ) ವಿಕಲಚೇತನರು, ಕ್ರೀಡೆ, ಸಾಂಸ್ಕೃತಿಕ, ಎನ್.ಸಿ.ಸಿ (NCC), ಎನ್.ಎಸ್.ಎಸ್ (NSS) ಮತ್ತು ರಕ್ಷಣಾ ಕೋಟಾಗಳ ಅಡಿಯಲ್ಲಿ ಸೀಟು ಬಯಸುವವರಿಗಾಗಿ, ಆಯಾ ಕ್ಷೇತ್ರಗಳಲ್ಲಿ ಅವರು ಪಡೆದ ಅಂಕಗಳು / ಗ್ರೇಡ್‌ಗಳು / ಪಾಯಿಂಟ್‌ಗಳ ಆಧಾರದ ಮೇಲೆ ಪ್ರತ್ಯೇಕ ರ‍್ಯಾಂಕ್ ಪಟ್ಟಿಯನ್ನು ಸಿದ್ಧಪಡಿಸಿ ಕೌನ್ಸಿಲಿಂಗ್‌ಗೂ ಮುನ್ನ ಪ್ರಕಟಿಸಲಾಗುವುದು.

(ಎಫ್) ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸರ್ಟಿಫಿಕೇಟ್ ಕೋರ್ಸ್‌ನ ಪ್ರವೇಶಾತಿಯು ಕರ್ನಾಟಕ ಸರ್ಕಾರದ ಆದೇಶಗಳು, ವಿಶ್ವವಿದ್ಯಾಲಯದ ಮಾರ್ಗಸೂಚಿಗಳು ಮತ್ತು ಪ್ರಕಟಿತ ಸೀಟ್ ಮ್ಯಾಟ್ರಿಕ್ಸ್ ಪ್ರಕಾರ 'ಮೆರಿಟ್ ಮತ್ತು ಮೀಸಲಾತಿ' (Merit-cum-Reservation) ಆಧಾರದ ಮೇಲೆ ನಡೆಯುತ್ತದೆ. ಒಂದು ವೇಳೆ ಕರ್ನಾಟಕೇತರ ಮತ್ತು ಹೈದರಾಬಾದ್-ಕರ್ನಾಟಕ ಕೋಟಾದಡಿ ವಿದ್ಯಾರ್ಥಿಗಳು ಲಭ್ಯವಿಲ್ಲದಿದ್ದರೆ, ಅಂತಹ ಖಾಲಿ ಸೀಟುಗಳನ್ನು ಕರ್ನಾಟಕ ರಾಜ್ಯದ ವಿದ್ಯಾರ್ಥಿಗಳಿಂದ ಭರ್ತಿ ಮಾಡಬಹುದು (ಮತ್ತು ಪ್ರತಿಯಾಗಿ). ವಿಶ್ವವಿದ್ಯಾಲಯವು ಸೂಕ್ತ ಕಾರಣಗಳಿದ್ದಲ್ಲಿ ಸೀಟ್ ಮ್ಯಾಟ್ರಿಕ್ಸ್ ಅನ್ನು ಕಾಲಕಾಲಕ್ಕೆ ನವೀಕರಿಸುವ ಅಧಿಕಾರವನ್ನು ಹೊಂದಿರುತ್ತದೆ.

(ಜಿ) ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸರ್ಟಿಫಿಕೇಟ್ ಕೋರ್ಸ್‌ನ ಪ್ರವೇಶ ಪ್ರಕ್ರಿಯೆಯನ್ನು ಪ್ರವೇಶ ಸಮಿತಿಯು ನಿಗದಿತ ದಿನಾಂಕ ಮತ್ತು ಸಮಯದಂದು ನಿಗದಿಪಡಿಸಿದ ಸ್ಥಳದಲ್ಲಿ ನಡೆಸುತ್ತದೆ. ವಿದ್ಯಾರ್ಥಿಗಳು ಅಸಲಿ ಅಂಕಪಟ್ಟಿಗಳು, ಜಾತಿ ಪ್ರಮಾಣಪತ್ರ ಮತ್ತು ಕೆಳಗೆ ನಮೂದಿಸಲಾದ ಇತರ ಸಂಬಂಧಿತ ದಾಖಲೆಗಳೊಂದಿಗೆ ನಿಗದಿತ ಶುಲ್ಕದೊಂದಿಗೆ ಹಾಜರಿರಬೇಕು. ಒಂದು ವೇಳೆ ಯಾವುದೇ ವಿದ್ಯಾರ್ಥಿಯು ಪ್ರವೇಶಾತಿ / ಕೌನ್ಸಿಲಿಂಗ್ ಸಮಯದಲ್ಲಿ ವೈಯಕ್ತಿಕವಾಗಿ ಹಾಜರಿರಲು ಸಾಧ್ಯವಾಗದಿದ್ದರೆ, ಎಲ್ಲಾ ಅಗತ್ಯ ಮೂಲ ಪ್ರಮಾಣಪತ್ರಗಳನ್ನು ಹಾಜರುಪಡಿಸುವ ಮತ್ತು ಶುಲ್ಕ ಪಾವತಿಸುವ ಷರತ್ತಿನ ಮೇಲೆ ಅಧಿಕೃತ ಪ್ರತಿನಿಧಿಯ ಮೂಲಕ ಪ್ರವೇಶ ಪಡೆಯಬಹುದು.

(ಎಚ್) ಪ್ರವೇಶ ಸಮಿತಿಯು ಅಂಕಪಟ್ಟಿಗಳು, ಜಾತಿ ಪ್ರಮಾಣಪತ್ರ ಮತ್ತು ಇತರ ಮೂಲ ದಾಖಲೆಗಳನ್ನು ಪರಿಶೀಲಿಸುವ ಮೂಲಕ ಸಮಗ್ರ ಮೆರಿಟ್ ಪಟ್ಟಿ ಮತ್ತು ಆಯ್ಕೆ ಪಟ್ಟಿಯಂತೆ ಪ್ರವೇಶ

ಪ್ರಕ್ರಿಯೆಯನ್ನು ನಡೆಸಬೇಕು. ವಿವಿಧ ವರ್ಗಗಳ ಅಡಿಯಲ್ಲಿ ದಾಖಲಾದ ಪ್ರತಿಯೊಂದು ಪ್ರವೇಶವನ್ನು ದಾಖಲಿಸಿಕೊಳ್ಳಬೇಕು ಹಾಗೂ ಪ್ರವೇಶ ಪತ್ರ (Admit Card) ಮತ್ತು ಶುಲ್ಕದ ಚಲನ್ ಅನ್ನು ನೀಡಬೇಕು. ಅಭ್ಯರ್ಥಿಯು ನಿಗದಿಪಡಿಸಿದ ಬ್ಯಾಂಕಿನಲ್ಲಿ ಶುಲ್ಕವನ್ನು ಪಾವತಿಸುವಂತೆ ಸೂಚಿಸಬೇಕು.

(ಐ) ಸರ್ಟಿಫಿಕೇಟ್ ಕೋರ್ಸ್‌ನ ಶುಲ್ಕದ ಪಟ್ಟಿ ಮತ್ತು ಸೀಟ್ ಮ್ಯಾಟ್ರಿಕ್ಸ್ ಅನ್ನು ಕರ್ನಾಟಕ ಸರ್ಕಾರದ ಮಾರ್ಗಸೂಚಿಗಳ ಅನ್ವಯ ವಿಶ್ವವಿದ್ಯಾಲಯವು ಪ್ರಕಟಿಸುತ್ತದೆ.

8. ಖಾಲಿ ಇರುವ ಸೀಟುಗಳನ್ನು ಭರ್ತಿ ಮಾಡುವ ವಿಧಾನ:

ಅರ್ಜಿಗಳ ಅಲಭ್ಯತೆ ಅಥವಾ ಎಸ್‌ಸಿ (SC), ಎಸ್‌ಟಿ (ST), ಪ್ರವರ್ಗ-1, 2ಎ, 2ಬಿ, 3ಎ ಮತ್ತು 3ಬಿ ನಂತಹ ವಿವಿಧ ವರ್ಗಗಳಲ್ಲಿ ಅರ್ಹ ಅಭ್ಯರ್ಥಿಗಳ ಕೊರತೆಯಿಂದಾಗಿ ಯಾವುದೇ ಸೀಟುಗಳು ಖಾಲಿ ಉಳಿದಲ್ಲಿ, ಅಂತಹ ಸೀಟುಗಳನ್ನು ಅನುಕ್ರಮವಾಗಿ ಎಸ್‌ಸಿ, ಎಸ್‌ಟಿ, ಪ್ರವರ್ಗ-1, 2ಎ, 2ಬಿ, 3ಎ, 3ಬಿ ಮತ್ತು ಸಾಮಾನ್ಯ ವರ್ಗದ (GM) ಅಭ್ಯರ್ಥಿಗಳಿಂದ ಭರ್ತಿ ಮಾಡಲಾಗುವುದು. ಈ ಭರ್ತಿಯು ಆಯಾ ವರ್ಗಗಳಿಗೆ ನಿಗದಿಪಡಿಸಿದ ಮೀಸಲಾತಿ ಶೇಕಡಾವಾರು ಪ್ರಮಾಣಕ್ಕೆ ಅನುಗುಣವಾಗಿರಬೇಕು (ಕನಿಷ್ಠ ಒಂದು ಸೀಟಿಗೆ ಒಳಪಟ್ಟು).

(ಒಂದು ವೇಳೆ ಮುಂದಿನ ಅರ್ಹ ಅಭ್ಯರ್ಥಿಯು ಸೀಟನ್ನು ಪಡೆಯಲು ಬಾರದಿದ್ದಲ್ಲಿ, ಅಂತಹ ಸೀಟನ್ನು ಎಲ್ಲಾ ವರ್ಗದ ಅಭ್ಯರ್ಥಿಗಳಿಗೂ ಮುಕ್ತಗೊಳಿಸಲಾಗುವುದು).

9. ಕೌನ್ಸಿಲಿಂಗ್ ಸಮಯದಲ್ಲಿ ಸಲ್ಲಿಸಬೇಕಾದ ದಾಖಲೆಗಳು

ಎಸ್.ಎಸ್.ಎಲ್.ಸಿ ಅಂಕಪಟ್ಟಿ:

ಎಸ್.ಎಸ್.ಎಲ್.ಸಿ ಅಥವಾ 10ನೇ ತರಗತಿ ಅಥವಾ ತತ್ಸಮಾನ ಪರೀಕ್ಷೆಯ ಅಂಕಪಟ್ಟಿ.

ಜಾತಿ / ಆದಾಯ ಪ್ರಮಾಣಪತ್ರ:

ಮೀಸಲಾತಿ ಸೌಲಭ್ಯವನ್ನು ಬಯಸುವ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳು ನಮೂನೆ ಡಿ (Form D) ನಲ್ಲಿ; ಪ್ರವರ್ಗ-1 ರ ಅಭ್ಯರ್ಥಿಗಳು ನಮೂನೆ ಇ (Form E) ನಲ್ಲಿ; ಮತ್ತು ಇತರೆ ಹಿಂದುಳಿದ ವರ್ಗಗಳಾದ 2ಎ, 2ಬಿ, 3ಎ ಹಾಗೂ 3ಬಿ ಗೆ ಸೇರಿದ ಅಭ್ಯರ್ಥಿಗಳು ಸಂಬಂಧಪಟ್ಟ ವ್ಯಾಪ್ತಿಯ ತಹಶೀಲ್ದಾರರಿಂದ ಪಡೆದ ಜಾತಿ/ಆದಾಯ ಪ್ರಮಾಣಪತ್ರವನ್ನು ನಮೂನೆ ಎಫ್ (Form ಈ) ನಲ್ಲಿ ಹಾಜರುಪಡಿಸಬೇಕು. (ಸರ್ಕಾರಿ ಆದೇಶ ಸಂಖ್ಯೆ: ಸಕಇ 225 ಬಿಸಿಎ 2000, ದಿನಾಂಕ: 30 ಮಾರ್ಚ್ 2002 ಮತ್ತು ಕಾಲಕಾಲಕ್ಕೆ ಆಗುವ ತಿದ್ದುಪಡಿಗಳನ್ವಯ).

ಗ್ರಾಮೀಣ ವ್ಯಾಸಂಗ / ಕನ್ನಡ ಮಾಧ್ಯಮ ಪ್ರಮಾಣಪತ್ರ:

ಗ್ರಾಮೀಣ ವರ್ಗದ ಅಡಿಯಲ್ಲಿ ಸೀಟು ಬಯಸುವ ಅಭ್ಯರ್ಥಿಗಳು ಸಂಬಂಧಪಟ್ಟ ಶಾಲೆಯ ಮುಖ್ಯಸ್ಥರಿಂದ ಪಡೆದ ಗ್ರಾಮೀಣ ವ್ಯಾಸಂಗ ಪ್ರಮಾಣಪತ್ರವನ್ನು ಸಲ್ಲಿಸಬೇಕು. ಈ ಪ್ರಮಾಣಪತ್ರವು ಸಂಬಂಧಪಟ್ಟ ಕ್ಷೇತ್ರ ಶಿಕ್ಷಣಾಧಿಕಾರಿಗಳಿಂದ (BEO) ಮೇಲುರುಜು (Countersigned) ಆಗಿರಬೇಕು.

ಹೈದರಾಬಾದ್-ಕರ್ನಾಟಕ ಪ್ರದೇಶದ ಪ್ರಮಾಣಪತ್ರ:

ಹೈದರಾಬಾದ್-ಕರ್ನಾಟಕ ಪ್ರದೇಶದ ಮೀಸಲಾತಿ ಅಡಿಯಲ್ಲಿ ಸೀಟು ಬಯಸುವ ಅಭ್ಯರ್ಥಿಗಳು ಸಕ್ಷಮ ಪ್ರಾಧಿಕಾರದಿಂದ ಪಡೆದ ಪ್ರಮಾಣಪತ್ರವನ್ನು ಹಾಜರುಪಡಿಸಬೇಕು.

ಸೇವೆಯಲ್ಲಿರುವ ಅಭ್ಯರ್ಥಿಗಳು (In-Service Candidates):

ಅಭ್ಯರ್ಥಿಗಳು ಸಕ್ಷಮ ಪ್ರಾಧಿಕಾರದಿಂದ ಪಡೆದ ಸೇವಾ ಪ್ರಮಾಣಪತ್ರ ಮತ್ತು ನಿರಕ್ಷೇಪಣಾ ಪ್ರಮಾಣಪತ್ರವನ್ನು (NOC) ಸಲ್ಲಿಸಬೇಕು.

10. ಪ್ರವೇಶ ರದ್ದುಪಡಿಸುವ ಶುಲ್ಕ

ಪ್ರಮಾಣ ಪತ್ರ ಕೋರ್ಸ್ ಯಾವುದೇ ಹಂತದಲ್ಲಿ ಪ್ರವೇಶ ರದ್ದುಪಡಿಸಲು ರೂ. 500/- ಶುಲ್ಕ ಪಾವತಿಸಬೇಕು.

11. ಶುಲ್ಕ ಮರುಪಾವತಿ (UGC ಅಮಾರ್ಗಸೂಚಿಯಂತೆ)

ಕ್ರ. ಸಂ.	ಮರುಪಾವತಿ ಪ್ರಮಾಣ	ಸಮಯ
1	100% (ಗರಿಷ್ಠ ರೂ. 5000/- ಪ್ರಕ್ರಿಯಾ ಶುಲ್ಕ ಕಡಿತ)	ಪ್ರವೇಶ ಅಂತಿಮ ದಿನಾಂಕಕ್ಕಿಂತ 15 ದಿನ ಮೊದಲು
2	90%	ಅಂತಿಮ ದಿನಾಂಕಕ್ಕಿಂತ 15 ದಿನ ಒಳಗೆ
3	80%	ಅಂತಿಮ ದಿನಾಂಕದ 15 ದಿನಗಳ ಒಳಗೆ
4	50%	15 ರಿಂದ 30 ದಿನ ಒಳಗೆ
5	ಇಲ್ಲ	30 ದಿನಗಳ ನಂತರ

ಸೀಟು ಆಯ್ಕೆ ಮಾಡಿಕೊಂಡ ನಂತರ ಯಾವುದೇ ಕಾರಣದಿಂದಾಗಿ ಪ್ರವೇಶಾತಿಯನ್ನು ರದ್ದುಗೊಳಿಸಲು ಬಯಸುವ ಅಭ್ಯರ್ಥಿಗಳು, ಪಾವತಿಸಿದ ಪ್ರವೇಶಾತಿ ಶುಲ್ಕದ ಮರುಪಾವತಿಯನ್ನು (ಅನ್ವಯವಾಗುವಂತೆ) ಪಡೆಯಲು ಮೇಲಿನ ಕೋಷ್ಟಕದಲ್ಲಿ ತಿಳಿಸಿರುವ ದಾಖಲೆಗಳೊಂದಿಗೆ ಈ ಕೆಳಗಿನ ದಾಖಲೆಗಳನ್ನು ಸಲ್ಲಿಸತಕ್ಕದ್ದು:

i) ಮೂಲ ತಾತ್ಕಾಲಿಕ ಪ್ರವೇಶ ಪತ್ರ (Original Provisional Admission Card)


ii) ಮೂಲ ಶುಲ್ಕ ಪಾವತಿ ರಶೀದಿ (Original Fee Receipt)

iii) ಸ್ಪಷ್ಟವಾದ ಮತ್ತು ಸಂಪೂರ್ಣವಾದ ಪತ್ರವ್ಯವಹಾರದ ವಿಳಾಸದೊಂದಿಗೆ ಸೀಟು ರದ್ದತಿ ಮತ್ತು ಶುಲ್ಕ ಮರುಪಾವತಿಗಾಗಿ ಮನವಿ ಪತ್ರ.

ಮೇಲಿನ ಎಲ್ಲಾ ದಾಖಲೆಗಳನ್ನು ಸ್ವೀಕರಿಸಿದ ನಂತರ, ಪಾವತಿಸಿದ ಪ್ರವೇಶಾತಿ ಶುಲ್ಕವನ್ನು ಅನ್ವಯವಾಗುವ ಷರತ್ತುಗಳಿಗನುಗುಣವಾಗಿ ಮರುಪಾವತಿಸಲಾಗುವುದು.

ಅ. ಅಭ್ಯರ್ಥಿಗಳಿಗೆ ಯಾವುದೇ ವೈಯಕ್ತಿಕ ಪತ್ರವ್ಯವಹಾರವನ್ನು ಕಳುಹಿಸಲಾಗುವುದಿಲ್ಲ.

ಆ. ಎಲ್ಲಾ ಪ್ರವೇಶಾತಿಗಳು ತಾತ್ಕಾಲಿಕವಾಗಿರುತ್ತವೆ. ಪ್ರವೇಶಾತಿಯನ್ನು ಅನುಮೋದಿಸುವ ಅಥವಾ ರದ್ದುಗೊಳಿಸುವ ಹಕ್ಕನ್ನು ವಿಶ್ವವಿದ್ಯಾಲಯವು ಕಾಯ್ದಿರಿಸಿಕೊಂಡಿದೆ.


ಕುಲಸಚಿವರು